


РЫБАЦКАЯ МАЗАІКА

ПА ГАРЫЗАНТАЛІ:
2. Возера ды рака — ... для рыбака (прык.). **6.** «... ўецца і смяецца // Да зялёных лоз і волях, // А ў вадзіцы шыйка рыбка // Шмыгаціць на паплаўкох». З верша Я. Купалы «Летам». **8.** Ціхаакіянская прамысловая рыба. **9.** Рыбак ды паляўнічы ў доме не ... (прык.). **12.** Музычна-драматычны твор. **13.** Таму, хто ... ўстае, рыба сама ў рукі ідзе (прык.). **14.** У кветках ... — касіць пара (прык.). **15.** «І рыбы ў нас ... у рэках, // Закусваем хекам». З верша П. Панчанкі «Мы з тых беларусаў». **17.** Моцнае жаданне піць. **18.** Аднастайны расказацты гук. **19.** Праграма якога-небудзь дзеяння. **21.** Гаротны чалавек (разм.). **23.** «Бойся, язь, шчупака! // Лешч, не дай зевака, // А то будзе ...!» З паэмы Я. Коласа «Міхасёвы прыгоды». **25.** Дарослы сямец марскога коціка. **26.** Хмельны напітак з мёду. **27.** Невялікі якар. **28.** «А за рыбку сухую // Купіў жонку ліхую. // Мая ... ліхая // Мiane з ложка піхае». (Прыпеўка). **29.** Рыба, якую ловаць сеткай з дробнымі ячэйкамі.



ПА ВЕРТЫКАЛІ: **1.** «Будзе рыбачка, будзе юшачка! // А ты, мілы ..., — // Мая душачка». (Прыпеўка). **3.** Травяністая духмяная расліна з дробнымі пахучымі кветкамі. **4.** Хвароба. **5.** Плоская марская рыба. **7.** Тое, што і веялка. **8.** Рыба, якая выпрацоўвае электраэнергію. **10.** Рыбаку дождж не ... (прык.). **11.** Тып вуды для зімнай рыбалкі. **16.** Закончаная частка драматычнага твора. **17.** Юшка без ярша, што ... без бульбы (прык.). **18.** ... без гарэлкі, што вяселле без малодкі (рыбачкая прык.).

20. На тое і ..., каб карась не драмаў (прык.). **22.** «А свежая рыбачка — акунёк, // А любімы госцічак — мой кумок!» З беларускай народнай песні «...». **23.** Слова, якое перакладаецца з грэчаскай мовы як вадзяны змей. **24.** «Язі паважныя і карпы, // Што тыя зёбры — ...». З верша П. Броўкі «На рыбалцы». **25.** Працягласць дзейнасці ў якой-небудзь галіне.

Склаў Лявон ЦЕЛЕШ, г. Дзяржынск.

ПА ГАРЫЗАНТАЛІ: **2.** Шчасце. **6.** Рачына. **8.** Сіма. **9.** Работнік. **12.** Опера. **13.** Рана. **14.** Трава. **15.** Мая. **17.** Смага. **18.** Рокат. **19.** Плян. **21.** Бядак. **23.** Го-го. **25.** Сякан. **26.** Медавуха. **27.** Кошка. **28.** Жонка. **29.** Часцік. **ПА ВЕРТЫКАЛІ:** **1.** ПРАВЕРЦЕ, КАЛІ, ЛАСКА, АДКАЗЫ. **3.** Чароб. **4.** Лініа. **5.** Кам-кама. **7.** Арфа. **8.** Скат. **10.** Перашкота. **11.** Дарэжж. **16.** Акт. **17.** Слп. **18.** Рыбалка. **20.** Шчупак. **22.** «Кума». **23.** П'я-ра. **24.** Акуні. **25.** Стаж.

СЁННЯ

Сонца

	Усход	Захад	Даўжыня дня
Мінск —	4.49	21.40	16.51
Віцебск —	4.30	21.38	17.08
Магілёў —	4.38	21.30	16.52
Гомель —	4.44	21.18	16.34
Гродна —	5.05	21.54	16.49
Брэст —	5.15	21.46	16.31

Месяц

Поўня 9 ліпеня.
 Месяц у сузор'і Казярога.


Імяніны

Пр. ДЗЕНЬ ПЯТРА
 І ФЯУРОННІ. Ефрасініні,
 Давыда, Мікалая, Пятра.
 К. Альжбеты, Пракопа,
 Рыгора, Яўгена.



Фота Сяргея НИКАНОВІЧА.

ЗАЎТРА



Даты Падзеі Людзі

8 ЛІПЕНЯ
 Сушветны дзень барацьбы з алергіяй. Адзначаецца з 2005 года па рашэнні Сушветнай арганізацыі па алергіі і Сушветнай арганізацыі па імунапаталогіі. Алергія вядомыя чалавецтву з часоў Старажытнага Егіпта, але навукоўцы змаглі разабрацца ў іх прычынах толькі ў XIX стагоддзі. Сёння 20% насельніцтва Зямлі пакутуюць тымі ці іншымі відамі алергіі.



1812 год — французскія войскі занялі Мінск. За час вайны насельніцтва горада скарацілася з 12 да 4 тысяч чалавек. Губернатарам Мінска ў той час быў Павел Міхайлавіч Добрынскі. Ён не думаў, што непрыяцель з такой хуткасцю наблізіцца да горада, і толькі 24 чэрвеня, амаль на вачах непрыяцеля, былі прынятыя неабходныя меры па эвакуацыі найбольш каштоўнай маёмасці. У горадзе паднялася страшная мітусня: спешна грузілася казённая маёмасць. Справы губернскага праўлення і іншых устаноў вырашана было эвакуіраваць у Чарнігаў, але паколькі загадзя не былі падрыхтаваны падводы, вывезці паспелі няшмат. Казна ж была адпраўлена ў Рэчыцу, абраную месцам часовага знаходжання губернатара. Сам Добрынскі разам з чыноўнікамі губернскага праўлення выехаў у Рэчыцу, дзе і знаходзіўся

ўвесь час, пакуль Мінск быў акупаваны французамі.
1892 год — нарадзіўся Мікалай Мікалаевіч Палікарпаў, савецкі авіяканструктар, Герой Сацыялістычнай Працы. У 1923 годзе пад яго кіраўніцтвам створаны першы айчыны знішчальнік І-1, у 1928 годзе — знішчальнік І-3 і вучэбны самалёт У-2, які выпускаўся ў розных мадыфікацыях да 1953 года. У 1938—1944 гадах распрацаваў шэраг вопытных ваенных самалётаў. Лаўрэат Дзяржаўнай прэміі СССР (1941, 1943). Памёр у 1944 годзе.

1929 год — нарадзіўся Канстанцін Георгіевіч Ціхановіч, вядомы беларускі графік. У 1963—1984 гадах — мастацкі рэдактар часопіса «Беларусь». Аформіў кнігі «Віця Малееў у школе і дома» М. Носава, «Яраслаўна» В. Вярбы і інш. Аўтар ілюстрацый да твораў беларускіх і замежных аўтараў у беларускім перыядычным друку, а таксама памятных медалёў, значкоў, экслібрысаў.

1952 год — нарадзіўся Карэн Георгіевіч Шахназараў, расійскі кінарэжысёр, сцэнарыст, народны артыст Расійскай Федэрацыі. Паставіў фільмы «Мы з джаза», «Кур'ер», «Царазабойца» і іншыя. Уладальнік шматлікіх прэстыжных узнагарод у галіне кінамастацтва. Лаўрэат Дзяржаўнай прэміі РФ.

Было сказана

Алесь ЗВОНАК, паэт:
 «Усё жыццё — з сустрэч і развітанняў».

Ведай нашых!

Як просам ды морквай скарыць гурманаў

Беларуская кухня не толькі значна шырэйшая за дранікі і мачанку, але і здольная задаволіць самых вытанчаных густы. Нездарма ж страва, якую сёлета ўпершыню нашы кухары прадставілі на найбуйнейшым гастронамічным фестывалі ў Францыі, увайшла ў топ-15 найлепшых страў усяго свету.

Адзін з самых прэстыжных і кулінарных свеце фэстаў «Зоркі Мужэна» штогод збірае ў невялікім гарадку на паўднёвым усходзе Францыі шэф-повараў з розных краін і звыш 30 тысяч турыстаў. Сёлета ўпершыню за 12 гадоў правядзення фестывалю ўдзел у ім узялі і беларусы. Нашу краіну прадставілі тытулаваныя пераможцы і прызёры міжнародных кулінарных спаборніцтваў, кіраўнік Гільдыі кухараў і шэф-кухараў Беларусі Аляксандр Чыкілеўскі і ганаровы ўдзельнік Гільдыі Таццяна Назарук.

На сваёй кулінарнай прэзентацыі кухары зладзілі экскурс у гісторыю і кулінарныя традыцыі Беларусі, а для пачатунку выбралі зусім нетыповыя стравы, якія выклікалі ў замежных гасцей фурор і захапленне. Дэгустатары з розных краін, а таксама спецыяльныя госці — пасол Беларусі ў Францыі Павел Латуська

Беларускія кухары паспяхова выступілі на міжнародным кулінарным фестывалі



Не дзіва, што беларуская закуска з селядцом і пахкімі смажанымі белымі грыбамі трапіла ў топ-15 найлепшых страў гастронамічнага фестывалю! «Французы больш знаёмыя з польскай, нямецкай, чэшскай кухняй, а з беларускай ім вядомы збітыя стравы кшталту дранікаў. Мы вырашылі прадэманстраваць, што наша кухня не толькі вясковая і складаецца далёка не з адных дранікаў», — тлумачыць Аляксандр Чыкілеўскі выбар фестывальнага меню. Шэф-кухар перакананы, што беларускую ежу нароўні з іншаземнымі далікатэсамі цалкам магчыма прадставіць у выглядзе, вартым рэстаранаў высокай кухні.
Ліна МАЛІНІНА



ацанілі і свіную паляндрвіцу з трыма караняплодамі і прасяной кашай з гарошкам, і закуску з сечаным селядцом з белымі грыбамі, хлебнай зямлёй ды мусам з буракоў. Калі ж для вас гэта гучыць занадта проста, пералічым толькі некаторыя складнікі пачатункаў: соус з кары дуба, маркоўнае желе з мёдам і апельсінам, соус-гель з ліпавага цветку, мус з печаных буракоў і тварожнага сметанковага сыру, а таксама бурачныя і маркоўныя чыпсы...